

പതിനാലാം കേരള നിയമസഭ

എസ്റ്റിമേറ്റ്സ് കമ്മിറ്റി
(2019-21)

ഇരുപതാമത് റിപ്പോർട്ട്

[പോലീസ് വകുപ്പിനെ സംബന്ധിച്ച്]



പതിനാലാം കേരള നിയമസഭ

എസ്റ്റിമേറ്റ്സ് കമ്മിറ്റി
(2019-21)

ഇരുപതാമത് റിപ്പോർട്ട്

[പോലീസ് വകുപ്പിനെ സംബന്ധിച്ച്]

2019 നവംബർ മാസം ..5...-ാം തീയതി സഭയിൽ സമർപ്പിച്ചത്)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2019

ഉള്ളടക്കം

		പേജ്
സമിതിയുടെ ഘടന	:	v
മുഖവുര	:	vii
റിപ്പോർട്ട്	:	1
അനുബന്ധം	:	19

എസ്റ്റിമേറ്റ്സ് കമ്മിറ്റി (2019 - 2021)

ഘടന

അദ്ധ്യക്ഷൻ :

ശ്രീ. എസ്. ശർമ്മ

അംഗങ്ങൾ:

ശ്രീ. പി.കെ.അബ്ദുറബ്ബ്

ശ്രീ. മഞ്ഞളാങ്കുഴി അലി

ശ്രീ. എ.പി.അനിൽകുമാർ

ശ്രീ. ബി. ഡി.ദേവസ്സി

ശ്രീ. ജി.എസ്.ജയലാൽ

ശ്രീ. കെ.സി.ജോസഫ്

ശ്രീ. കോവൂർ കുഞ്ഞുമോൻ

ശ്രീ. കെ.രാജൻ

ശ്രീ. റ്റി. വി. രാജേഷ്

ശ്രീ. സി.കെ.ശശീന്ദ്രൻ

നിയമസഭാ സെക്രട്ടേറിയറ്റ്

ശ്രീ. എസ്. വി. ഉണ്ണികൃഷ്ണൻ നായർ, സെക്രട്ടറി.

ശ്രീമതി എസ്. ജയശ്രീ, ജോയിന്റ് സെക്രട്ടറി

ശ്രീമതി രജനി വി. ആർ., ഡെപ്യൂട്ടി സെക്രട്ടറി

ശ്രീ. കെ. വിജയകുമാർ, അണ്ടർ സെക്രട്ടറി

മുഖവുര

പോലീസ് വകുപ്പിന്റെ പ്രവർത്തനങ്ങൾ സംബന്ധിച്ച് പഠനം നടത്തിയതിന്റെ അടിസ്ഥാനത്തിൽ സമിതി എത്തിച്ചേർന്ന നിഗമനങ്ങളും ശിപാർശകളും അടങ്ങുന്നതാണ് ഈ റിപ്പോർട്ട്.

2019 ഒക്ടോബർ മാസം31-ാം..... തീയതി ചേർന്ന കമ്മിറ്റിയാണ് ഈ റിപ്പോർട്ട് അംഗീകരിച്ചത്.

തിരുവനന്തപുരം,
31.10.2019.

എസ്. ശർമ്മ.,
അധ്യക്ഷൻ.

റിപ്പോർട്ട്

രേണുലടന ഒരു പൗരന് ഉറപ്പു നൽകുന്ന അവകാശങ്ങൾ സംരക്ഷിക്കുന്നതിനും സുസ്ഥിരമായ ഒരു സമൂഹത്തിന്റെ നിലനില്പിനുമായി സ്വതന്ത്രഭാരതം എന്ന മഹനീയമായ സങ്കല്പത്തിന്റെ കാവലാളായി രൂപകല്പന ചെയ്തിട്ടുള്ള വിഭാഗമാണ് പോലീസ് വകുപ്പ്. സ്വതന്ത്രഭാരതം 70 വർഷം പിന്നിടുമ്പോൾ കേരള ജനതയുടെ സാമൂഹ്യജീവിതത്തിലെ സമസ്ത മേഖലകളിലുമുണ്ടായ സമഗ്രമായ മാറ്റത്തിനനുസരിച്ച് ഉയരാൻ പോലീസ് വകുപ്പിന് കഴിഞ്ഞിട്ടുണ്ട് എന്നത് പ്രശംസനീയമായ വസ്തുത തന്നെയാണ്. എന്നിരുന്നാലും സേനയുടെ ഭൗതികഘടകങ്ങളിലെയും മറ്റും അപര്യാപ്തത മൂലം മികവിന്റെ പൂർണ്ണത കൈവരിക്കാൻ സാധിക്കാത്ത ചില മേഖലകൾ ഇനിയുമുണ്ട്. ആത്മാർത്ഥമായും കർമ്മനിരതരായും പ്രവർത്തിക്കാൻ വലിയൊരു വിഭാഗം ഉദ്യോഗസ്ഥർ പോലീസ് വകുപ്പിൽ സജ്ജമാണെങ്കിലും 'ചെറുതെങ്കിലും വിഷം പാലിന്റെ ഗുണം കെടുത്തും' എന്നതിനാൽ പോലീസ് വകുപ്പിന്റെ യശസ്സിനു കോട്ടം വരുത്തുന്ന ലോക്കപ്പ് മർദ്ദനം, കസ്റ്റഡി മരണം എന്നിങ്ങനെയുള്ള ആരോഗ്യകരമല്ലാത്ത പ്രവണതകൾ ഉണ്ടാകരുതെന്ന് പോലീസ് സേന ഉറപ്പു വരുത്തണം. സംസ്ഥാനത്ത് റിപ്പോർട്ട് ചെയ്യപ്പെടുന്ന കുറ്റകൃത്യത്തോട് പ്രതികരിക്കേണ്ടി വരുന്ന പോലീസ് ഉദ്യോഗസ്ഥർ നേരിടുന്ന പ്രശ്നങ്ങൾ ലഘുവല്ല. സംസ്ഥാനത്തെ ജനങ്ങളുടെ സാമൂഹികവും സാംസ്കാരികവുമായ ജീവിത സുസ്ഥിരതയ്ക്ക് ക്രമസമാധാന പരിപാലനം കാര്യക്ഷമമായിരിക്കേണ്ടത് അനിവാര്യമാണ്. ഈ വിഷയത്തിന്റെ ഗൗരവം കണക്കിലെടുത്ത്, സമിതി സംസ്ഥാന പോലീസ് വകുപ്പിന്റെ പ്രവർത്തനങ്ങൾക്കായുള്ള ബഡ്ജറ്റ് എസ്റ്റിമേറ്റ് പരിശോധനയ്ക്കെടുക്കുകയും വകുപ്പ് ലഭ്യമാക്കിയ റിപ്പോർട്ടുകൾ സസൂക്ഷ്മം പരിശോധിക്കുകയും ബഡ്ജറ്റിൽ അനുവദിച്ചിട്ടുള്ള തുക ഏറ്റെടുക്കറെ ചെലവഴിച്ചിട്ടുള്ളതായി മനസ്സിലാക്കുകയും ചെയ്തു. എന്നിരുന്നാലും 2017-18 ലെ

ബഡ്ജറ്റ് വിഹിതം ചെലവഴിച്ചതിൽ പോലീസ് വകുപ്പിന്റെ ആധുനിക വത്കരണവുമായി ബന്ധപ്പെട്ട് വരുന്ന പദ്ധതി വിഹിതത്തിൽ മുതിർന്ന പൗരന്മാരുടെ സംരക്ഷണം, ഇന്റലിജൻസ് വിഭാഗം ശക്തിപ്പെടുത്തൽ എന്നീ ശീർഷകങ്ങളിൽ അനുവദിച്ചിട്ടുള്ള തുകകളിൽ വളരെ കുറച്ച് തുക മാത്രമാണ് ചെലവഴിച്ചിട്ടുള്ളത് എന്ന് സമിതി മനസ്സിലാക്കുന്നു. ആനുകാലിക പ്രസക്തി ഏറെയുള്ള ടി വിഷയങ്ങളിൽ പദ്ധതി വിഹിതം ചെലവഴിക്കുന്നതിൽ കൂടുതൽ കാര്യക്ഷമതയും കൃത്യതയും പാലിക്കേണ്ടതാണ്. വകുപ്പിന്റെ ജില്ല തിരിച്ചുള്ള ഉദ്യോഗസ്ഥരുടെ അംഗസംഖ്യ, സേനയുടെ ലഹരി വിരുദ്ധ കർമ്മസേന, പെൺകുട്ടികൾക്ക് സ്കൂൾ തലത്തിൽ നേരിടേണ്ടി വരുന്ന പ്രശ്നങ്ങൾ സംബന്ധിച്ച ബോധവത്കരണം, സ്പ്രിന്റ് പോലീസിംഗ് വിദ്യാർത്ഥികളിൽ ഉണ്ടാക്കുന്ന മാതൃകാപരമായ മാറ്റങ്ങൾ, തീരദേശ സംരക്ഷണത്തിൽ പോലീസ് വകുപ്പിന്റെ പ്രാധാന്യം, ഫോറൻസിക് ലബോറട്ടറികളുടെ പ്രവർത്തനം, ആന്റി ഹ്യൂമൺ ട്രാഫിക്സിംഗ് നടപടികൾ തുടങ്ങി നിരവധി വിഷയങ്ങൾ സമിതി വിശദമായി പരിശോധിക്കുകയുണ്ടായി. ആഭ്യന്തര വകുപ്പ് ലഭ്യമാക്കിയ വിവരങ്ങൾ, വകുപ്പിലെ ഉദ്യോഗസ്ഥരുമായുള്ള ചർച്ചകൾ എന്നിവയുടെ അടിസ്ഥാനത്തിൽ സമിതി എത്തിച്ചേർന്ന നിഗമനങ്ങളും സമിതി നിർദ്ദേശിക്കുന്ന ശുപാർശകളും അടങ്ങുന്നതാണ് ഈ റിപ്പോർട്ട്.

1) റോഡപകടങ്ങൾ കുറയ്ക്കുന്നതിനുള്ള നടപടികൾ

സംസ്ഥാനത്തിന്റെ വിവിധ ഭാഗങ്ങളിൽ റോഡപകടങ്ങൾ കുറയ്ക്കുന്നതിനുള്ള ബോധവത്കരണ പരിപാടികൾ നടത്തുന്നുണ്ടെങ്കിലും റോഡപകടങ്ങളുടെ നിരക്ക് ഓരോ വർഷവും കൂടി വരുന്നതായാണ് കണക്കുകൾ സൂചിപ്പിക്കുന്നത്. റോഡപകടങ്ങളിൽ ജീവൻ പൊലിഞ്ഞവരുടെ എണ്ണവും വർഷം തോറും കൂടി വരുന്നതായി കാണുന്നു. വർദ്ധിച്ചു വരുന്ന വാഹനങ്ങൾ, ജനങ്ങളുടെ അശ്രദ്ധമായ വാഹന ഉപയോഗം, ട്രാഫിക് ഡ്യൂട്ടിയ്ക്കായുള്ള ഉദ്യോഗസ്ഥരുടെ അപര്യാപ്ത, ട്രാഫിക് സുരക്ഷാ രംഗത്തുള്ള മെച്ചപ്പെട്ട സാങ്കേതിക വിദ്യകളുടെ അഭാവം എന്നിവയെല്ലാം ഇതിന് കാരണമാകുന്നു.

ട്രാഫിക് നിയമലംഘകരെ പിൻതുടർന്ന് പിടികൂടുകയും പിഴ ഈടാക്കുകയും ചെയ്യുന്ന രീതി ഒഴിവാക്കി ഹെൽമെറ്റ് ധരിക്കാതിരിക്കുക, അമിത വേഗത്തിൽ വാഹനമോടിക്കുക, ട്രാഫിക് നിയമങ്ങൾ ലംഘിച്ച് വാഹനങ്ങൾ ഓവർടേക്ക് ചെയ്യുക എന്നിവ കണ്ടു പിടിക്കുന്നതിനായി കൂടുതൽ നിരീക്ഷണ ക്യാമറകൾ വിന്യസിച്ച്, നിയമലംഘകർക്കെതിരെ കർശന നടപടി സ്വീകരിക്കുന്ന രീതി അവലംബിക്കണമെന്ന് സമിതി ശുപാർശ ചെയ്യുന്നു.

2) നിരീക്ഷണ ക്യാമറകൾ സ്ഥാപിക്കുക

ഹൈവേകളിൽ മോഷണം, പിടിച്ചു പറി തുടങ്ങിയ സാമൂഹിക അതിക്രമങ്ങൾ ദിനംപ്രതി വർദ്ധിച്ചു വരുന്നു. നിരീക്ഷണ ക്യാമറകൾ ഇല്ലാത്ത ട്രാഫിക് സിഗ്നലുകളിൽ സ്ഥാപിച്ചിട്ടുള്ള സോളാർ സെല്ലുകൾ, ബാറ്ററികൾ എന്നിവ അടിയ്ക്കി മോഷണം പോകുന്നതായും കണ്ടു വരുന്നു. ഹൈവേ റോഡുകളിൽ രാത്രികാലങ്ങളിൽ ഉണ്ടാകുന്ന അപകടങ്ങളുടെ നിരക്കും വർദ്ധിച്ചു വരുകയാണ്. സംസ്ഥാനത്തുണ്ടാകുന്ന അപകടമരണങ്ങളിൽ മിക്കവയും രാത്രികാലങ്ങളിൽ വാഹനങ്ങൾ ഇടിച്ചിട്ട് നിർത്താതെ പോകുന്നതു മൂലവും ഇരകളെ യഥാസമയം ആശുപത്രിയിൽ എത്തിക്കാത്തതു മൂലവും ഉണ്ടാകുന്നവയാണ്. ഹൈവേകളിലെ നിരീക്ഷണ ക്യാമറകളുടെ അപര്യാപ്ത കറവാളികളെ കണ്ടെത്താൻ സാധിക്കാത്തതിന് ഒരു കാരണമാണ്. മിക്ക ജില്ലകളിലും നിരീക്ഷണ ക്യാമറകൾ സ്ഥാപിച്ചിട്ടുള്ള സ്ഥലങ്ങളിൽ കുറ്റകൃത്യങ്ങളിൽ ഗണ്യമായ കുറവ് വന്നിട്ടുള്ളതായും ക്യാമറകൾ പ്രവർത്തനരഹിതമായ സ്ഥലങ്ങളിലും സ്ഥാപിച്ചിട്ടില്ലാത്ത സ്ഥലങ്ങളിലും കുറ്റകൃത്യങ്ങളുടെ നിരക്ക് കൂടുന്നതായും റിപ്പോർട്ടുകൾ സൂചിപ്പിക്കുന്നു. മാവോയിസ്റ്റ് ആക്രമണ ഭീഷണിയുള്ള വയനാട്, കോഴിക്കോട് ഭാഗങ്ങളിൽ നഗരങ്ങളിലും ഹൈവേ റോഡുകളിലും നിരീക്ഷണ ക്യാമറകൾ നാമമാത്രമായേ സ്ഥാപിച്ചിട്ടുള്ളൂ എന്നും സമിതി നിരീക്ഷിക്കുന്നു. ആയതിനാൽ സംസ്ഥാനത്തുടനീളം നഗരങ്ങളിലും ഹൈവേ റോഡുകളിലും കൃത്യമായ ദൂരം ഇടവിട്ടും അവശ്യം വേണ്ട സ്ഥലങ്ങളിലും നിരീക്ഷണ ക്യാമറകൾ സ്ഥാപിക്കുന്നതിനും സ്ഥാപിച്ചിട്ടുള്ള ക്യാമറകളിൽ കേടായവ പ്രവർത്തനക്ഷമമാക്കുന്നതിനുമുള്ള അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

...യന്ത്രം പ്രയോജനപ്പെടുത്തിയതിനെത്തുടർന്ന് അറസ്റ്റിലായി. സംസ്ഥാനത്തെ മറ്റ് പ്രദേശങ്ങളിലും സമാനമായ സംഭവങ്ങൾ റിപ്പോർട്ട് ചെയ്തിട്ടുണ്ട്. ഇതിനെത്തുടർന്ന് സംസ്ഥാന പോലീസ് മുന്നറിയിപ്പ് പുറപ്പെടുവിച്ച് അറസ്റ്റ് ചെയ്യണമെന്നും, സമാനമായ സംഭവങ്ങൾ ഒഴിവാക്കാനും അഭ്യർത്ഥിച്ചിരുന്നു. ...

നിയമവിരുദ്ധമായി കൈമാറ്റം ചെയ്ത വസ്തുക്കളുടെ
4) 'അടവ് നിയമ' അനുസരിച്ച് 'പോലീസ്' ഉടമസ്ഥത

...നിയമപ്രകാരം വസ്തുക്കൾ കൈമാറ്റം ചെയ്യുന്നതിന് അനുമതി നൽകേണ്ടതാണ്. ... (1975) ലെ നിയമ പ്രകാരം വസ്തുക്കൾ കൈമാറ്റം ചെയ്യുന്നതിന് അനുമതി നൽകേണ്ടതാണ്. ...

1975 ലെ നിയമ പ്രകാരം
3) 'അടവ് നിയമ' അനുസരിച്ച്

ഗതാഗതക്കുരുക്കുള്ള പ്രധാന ജംഗ്ഷനുകൾ, അപകട സാധ്യത കൂടുതലുള്ള മേഖലകൾ എന്നിവിടങ്ങളിൽ നിന്നുള്ള തത്സമയ ദൃശ്യങ്ങൾ പോലീസ് ഹെഡ്ക്വാർട്ടേഴ്സിൽ ലഭിക്കുന്നതിനും തിരക്കിന്റെ കാഠിന്യം സൂചിപ്പിക്കുന്ന ജ്യോഗ്രഫിക്കൽ ഇൻഫർമേഷൻ സിസ്റ്റം ഉൾപ്പെടുത്തി തിരക്കിന്റെ കാഠിന്യം അനുസരിച്ച് ട്രാഫിക് സിഗ്നൽ ക്രമീകരിക്കാൻ സാധിക്കുന്നതുമായ ആധുനിക ട്രാഫിക് മാനേജ്മെന്റ് സിസ്റ്റം മുൻബൈയിലും മറ്റും നടപ്പിലാക്കിയിട്ടുള്ള മാതൃകയിൽ നടപ്പിലാക്കുന്നതിനുള്ള പ്രോജക്ട് പ്രൊപ്പോസൽ സമർപ്പിക്കണമെന്നും അതിനായി ബഡ്ജറ്റ് വിഹിതം ഉറപ്പാക്കണമെന്നും സമിതി ശുപാർശ ചെയ്യുന്നു.

5) പോലീസ് വകുപ്പിലെ അംഗസംഖ്യ

പോലീസ് സേനയുടെ അംഗസംഖ്യ 500 : 1 ആയിരിക്കണമെന്ന് ഉദ്യോഗസ്ഥ രേണപരിഷ്കാര വകുപ്പ് നടത്തിയ പഠനത്തിൽ ശുപാർശ ചെയ്തിട്ടുണ്ടെങ്കിലും ഇക്കാര്യത്തിൽ തീരുമാനം ഉണ്ടായിട്ടില്ല എന്ന് സമിതി മനസ്സിലാക്കുന്നു. സംസ്ഥാനത്തിന്റെ സാമ്പത്തിക പ്രതിസന്ധി ഒരു ഘടകമാണെങ്കിലും സംസ്ഥാനത്തിന്റെ ആഭ്യന്തര സുരക്ഷ കുറ്റമറ്റതാക്കേണ്ടത് ഒരു സർക്കാരിന്റെ പരമപ്രധാനമായ കർത്തവ്യമാണ്. മറ്റ് സംസ്ഥാനങ്ങളിൽ റിപ്പോർട്ട് ചെയ്യപ്പെടുന്ന പല കുറ്റകൃത്യങ്ങളും കേസായി രജിസ്റ്റർ ചെയ്യപ്പെടാതെ ഇരകൾക്ക് നീതി ലഭിക്കാതെ പോകുമ്പോൾ സംസ്ഥാന പോലീസ് വകുപ്പിന്റെ കാര്യക്ഷമത മൂലം കേരളത്തിൽ എല്ലാ കേസുകളും രജിസ്റ്റർ ചെയ്യപ്പെടുന്നത് ഇതര സംസ്ഥാനങ്ങളിൽ നിന്ന് വ്യത്യസ്തവും മാതൃകാപരവുമാണ്. സംസ്ഥാനത്ത് രജിസ്റ്റർ ചെയ്യപ്പെടുന്ന കേസുകളുടെ ബാഹുല്യം പരിഗണിക്കുമ്പോൾ സേനയുടെ അംഗസംഖ്യ തുലോം തുച്ഛമാണ്. പോലീസ് സ്റ്റേഷനുകളിൽ ഡ്യൂട്ടി ചെയ്യുന്ന പോലീസുകാരുടെ ജോലികൾ എന്നത് കേസന്വേഷണം, ക്രമസമാധാന പരിപാലനം, കോടതി ഡ്യൂട്ടി, FIR രജിസ്റ്റർ ചെയ്യുക, മഹസ്റ്റർ എഴുത്ത്, പാറാവ് ഡ്യൂട്ടി, നൈറ്റ് പട്രോളിംഗ്, ജനറൽ ഡയറി എഴുത്ത്, പരാതികൾ അന്വേഷിക്കൽ, പാസ്പോർട്ട് വെരിഫിക്കേഷൻ, സമൻസ് - വാറണ്ട് എന്നിവ നൽകൽ, തിരക്കുള്ള സ്ഥലങ്ങളിൽ ട്രാഫിക് അധിക

ജോലി, സ്റ്റഡന്റ്സ് പോലീസ് കേഡറ്റിനുള്ള പരിശീലനം, അടിയന്തര പ്രശ്നങ്ങളിൽ ഇടപെടുക തുടങ്ങി നീണ്ടു പോകുന്ന നിരയാണ്. വിവിധ ഡ്യൂട്ടികൾക്ക് ആവശ്യമായ പോലീസുകാർ ഇല്ലാതെ വരുന്നത് മൂലം സേനയ്ക്ക് ശരിയായ രീതിയിൽ കേസുകൾ കൈകാര്യം ചെയ്യുന്നതിന് സാധിക്കാതെ വരുന്നു. ആയതിനാൽ പോലീസ് വകുപ്പിൽ ഉദ്യോഗസ്ഥരുടെ അംഗസംഖ്യ വർദ്ധിപ്പിക്കുന്നതിനുള്ള സത്വര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

6) 8 മണിക്കൂർ ഡ്യൂട്ടി സമ്പ്രദായം

സംസ്ഥാനത്ത് ആകെ 51 പോലീസ് സ്റ്റേഷനുകളിലാണ് 8 മണിക്കൂർ ഡ്യൂട്ടി സമ്പ്രദായം ഏർപ്പെടുത്തിയിട്ടുള്ളത്. ഏറെ ഉത്തരവാദിത്തവും അതിനനുസരിച്ച് മാനസിക സമ്മർദ്ദവും അനുഭവിക്കേണ്ടി വരുന്ന ഒരു വിഭാഗമായതിനാൽ 8 മണിക്കൂറിൽ കൂടുതൽ തുടർച്ചയായി ജോലി ചെയ്യേണ്ടി വരുന്നത് ശാരീരികവും മാനസികവുമായ അവരുടെ ക്ഷമതയെ ബാധിക്കുമെന്ന് സമിതി നിരീക്ഷിക്കുന്നു. ജോലിഭാരം നിമിത്തം സർവ്വീസിന്റെ അവസാനഘട്ടത്തിൽ പോലീസ് ഉദ്യോഗസ്ഥർക്കിടയിൽ സ്വയം വിരമിക്കൽ ഏറി വരുന്നതും സമിതി ഗൗരവത്തോടെ വീക്ഷിക്കുന്നു. കൂടുതൽ സമയം ഒരേ നിലയിൽ ജോലി ചെയ്യേണ്ടി വരുമ്പോഴുള്ള അസ്വാസ്ഥ്യങ്ങൾ മൂലം പെരുമാറ്റത്തിൽ പരുഷതയും അപക്വതയും പ്രകടിപ്പിക്കുന്ന ഉദ്യോഗസ്ഥരും വിരളമല്ല. ആയതിനാൽ പോലീസുകാരുടെ ഡ്യൂട്ടിസമയം 8 മണിക്കൂറായി നിജപ്പെടുത്തേണ്ടത് അനിവാര്യമാണ്. സേനയുടെ അംഗബലം ഉയർത്തി എല്ലാ പോലീസ് സ്റ്റേഷനുകളിലെയും പോലീസ് ഉദ്യോഗസ്ഥരുടെ ഡ്യൂട്ടി സമയം എട്ടു മണിക്കൂറായി ക്രമീകരിക്കുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

7) പോലീസ് കമ്പ്ലെയിന്റ് അതോറിറ്റി

ജനങ്ങൾക്ക് പോലീസിൽ നിന്നും ഏതെങ്കിലും തരത്തിലുള്ള ബുദ്ധിമുട്ടുണ്ടാവുകയോ പോലീസ് മർദ്ദനം പോലുള്ള അനിഷ്ട സംഭവങ്ങൾ ഉണ്ടാവുകയോ ചെയ്താൽ പരാതിപ്പെടാൻ സാധിക്കുക എന്ന സദുദ്ദേശ്യത്തോടെ ആരംഭിച്ചിട്ടുള്ളതാണ്

പോലീസ് കമ്പ്ലയിന്റ് അതോറിറ്റി. എന്നാൽ സംസ്ഥാനത്ത് പോലീസ് കമ്പ്ലയിന്റ് അതോറിറ്റിയിൽ എത്രയെന്ന പരാതികളിന്മേൽ തീർപ്പു കല്പിക്കുന്നതിൽ കാലതാമസം നേരിടുന്നതായി സമിതി നിരീക്ഷിക്കുന്നു. നിലവിൽ ജില്ലാതല പോലീസ് കമ്പ്ലയിന്റ് അതോറിറ്റി എല്ലാ ജില്ലകളിലും രൂപീകരിച്ചിട്ടില്ല എന്ന് സമിതി മനസ്സിലാക്കുന്നു. എല്ലാ ജില്ലകളിലും ജില്ലാ പോലീസ് കമ്പ്ലയിന്റ് അതോറിറ്റി രൂപീകരിച്ച് അവയുടെ പ്രവർത്തനം കൂടുതൽ ഫലപ്രദമാക്കണമെന്നും അപ്പീൽ പരാതികൾ മാത്രം സംസ്ഥാന അതോറിറ്റി പരിശോധിക്കുന്ന രീതി അവലംബിച്ച് പരാതികൾ തീർപ്പാക്കുന്നതിനുള്ള കാലതാമസം ഒഴിവാക്കണമെന്നും സമിതി നിർദ്ദേശിക്കുന്നു.

8) പോലീസ് ട്രെയിനിംഗ് കോളേജുകൾ

സംസ്ഥാനത്ത് പോലീസ് സേനയിലേയ്ക്ക് റിക്രൂട്ട് ചെയ്യുന്ന പോലീസ് ഉദ്യോഗസ്ഥർക്ക് 9 മാസത്തെ ട്രെയിനിംഗ് നൽകുന്നതിനായി നിലവിൽ ഒരു പോലീസ് ട്രെയിനിംഗ് കോളേജും കേരള പോലീസ് അക്കാഡമിയും ഒരു ഇന്റഗ്രേറ്റഡ് ട്രെയിനിംഗ് സെന്ററുമാണുള്ളത്. റിക്രൂട്ട് ചെയ്യപ്പെടുന്ന ഒരു ബാച്ചിന്റെ ട്രെയിനിംഗ് പൂർത്തിയായ ശേഷമേ അടുത്ത ബാച്ചിന് ട്രെയിനിംഗ് കൊടുക്കാൻ കഴിയൂ എന്നത് സമയബന്ധിതമായി റിക്രൂട്ട്മെന്റ് പൂർത്തീകരിക്കുന്നതിന് ബുദ്ധിമുട്ടുണ്ടാക്കുന്നതായി സമിതി മനസ്സിലാക്കുന്നു. അത്യാധുനിക സാങ്കേതിക വിദ്യകൾ, ശാസ്ത്രീയമായ കുറ്റാന്വേഷണ മാർഗ്ഗങ്ങൾ, അത്യാധുനിക ആയുധ സംവിധാനങ്ങളുടെ ഉപയോഗം തുടങ്ങി ദിനംപ്രതി വികസിച്ചു കൊണ്ടിരിക്കുന്ന ശാസ്ത്രലോകത്തിന്റെ സങ്കീർണതകളെ കുറിച്ചും കുറ്റാന്വേഷണ രംഗത്തും ക്രമസമാധാന പരിപാലന രംഗത്തും ഇവയുടെ ഫലപ്രദമായ ഉപയോഗപ്പെടുത്തൽ എന്നിവ സംബന്ധിച്ചും പോലീസ് സേനയിലെ വലിയൊരു വിഭാഗം ഇപ്പോഴും അജ്ഞരാണ്. ഇത് മറി കടക്കുന്നതിന് ശാസ്ത്രീയമായ രീതിയിൽ പരിശീലന പരിപാടികൾ സംഘടിപ്പിക്കേണ്ടതുണ്ട്. സംസ്ഥാനത്തെ മുഴുവൻ പോലീസുകാർക്കും കൃത്യമായ ഇടവേളകളിൽ ഫലപ്രദമായ പരിശീലനം നൽകുന്നതിന് നിലവിലുള്ള പോലീസ് സേനാ പരിശീലന സ്ഥാപനങ്ങളിലൂടെ സാധിക്കില്ല. ആയതിനാൽ കൃത്യമായ ഇടവേളകളിൽ പരിശീലന പരിപാടികൾ സംഘടിപ്പിക്കുന്നതിനായി നിലവിലുള്ള ട്രെയിനിംഗ് സെന്ററുകളിൽ മെച്ചപ്പെട്ട

സംവിധാനം ഏർപ്പെടുത്തി ശാസ്ത്രീയമായ പരിശീലന പരിപാടികൾ സംഘടിപ്പിക്കുന്നതിനും അവയിലെ പരിശീലന സൗകര്യം വിപുലപ്പെടുത്തുന്നതിനും ആവശ്യമുള്ള പക്ഷം പുതിയ ട്രെയിനിംഗ് കോളേജുകൾ ആരംഭിക്കുന്നതിനുമായി സമിതി ശുപാർശ ചെയ്യുന്നു.

9) തീരദേശ സുരക്ഷ

പുരാതന കേരളത്തിന്റെ ചരിത്രം പരിശോധിച്ചാൽ വിദേശശക്തികളുടെ അധിനിവേശങ്ങളും ബാഹ്യ ആക്രമണങ്ങളും കേരളത്തിന്റെ തീരപ്രദേശ മേഖലയിലൂടെയാണ് സംഭവിച്ചിട്ടുള്ളതെന്ന് കാണാം. നമ്മുടെ സംസ്ഥാനത്തിന്റെ ഭൂമിശാസ്ത്രപരമായ പ്രത്യേകത കണക്കിലെടുത്ത് രാജ്യത്തിന്റെയും സംസ്ഥാനത്തിന്റെയും അതിപ്രധാന സുരക്ഷാമേഖലയായ തീരപ്രദേശങ്ങളിൽ തീരദേശ സുരക്ഷാ സംവിധാനങ്ങൾ ശക്തിപ്പെടുത്തേണ്ടതുണ്ട്. കോസ്റ്റൽ സെക്യൂരിറ്റി സ്കീമിന്റെ ഭാഗമായി കേന്ദ്രസർക്കാർ കേരളത്തിന് അനുവദിച്ച 24 തീരദേശ പോലീസ് സ്റ്റേഷനുകളിൽ ആദ്യ ഫേസായ 8 എണ്ണവും രണ്ടാം ഫേസായ 10 എണ്ണവും പ്രവർത്തനം ആരംഭിച്ചിട്ടുണ്ടെങ്കിലും മതിയായ സംവിധാനങ്ങളുള്ള മൂന്ന് സുരക്ഷാ ബോട്ടുകൾ വീതം ആകെ 24 ബോട്ടുകൾ മാത്രമാണ് ആദ്യഘട്ടത്തിൽ ആരംഭിച്ച 8 സ്റ്റേഷനുകൾക്കു ലഭിച്ചിട്ടുള്ളതെന്ന് സമിതി മനസ്സിലാക്കുന്നു. രണ്ടാം ഘട്ടത്തിലെ സ്റ്റേഷനുകളിലേക്ക് ബോട്ടുകൾ ലഭിച്ചിട്ടില്ലാത്തതിനാൽ അവിടേക്ക് ആദ്യഘട്ടത്തിൽ ലഭിച്ച ബോട്ടുകൾ പുനർവിന്യസിച്ചിരിക്കുകയാണ്. പ്രസ്തുത ബോട്ടുകളിൽ 9 എണ്ണം മാത്രമാണ് ഇപ്പോൾ പ്രവർത്തനസജ്ജമായുള്ളത്. അതിനാൽ തീരദേശ സ്റ്റേഷനുകളിൽ മത്സ്യബന്ധന ബോട്ടുകളാണ് പലപ്പോഴും ഉപയോഗിച്ചു വരുന്നതെന്ന് സമിതി നിരീക്ഷിക്കുന്നു. തീരദേശ സുരക്ഷയ്ക്കായി ഏർപ്പെടുത്തിയിട്ടുള്ള തീരദേശ പോലീസ് സ്റ്റേഷനുകളിൽ ജോലിക്കായി നിയോഗിക്കുന്ന പോലീസ് ഉദ്യോഗസ്ഥർ മതിയായ പരിശീലനം ലഭിച്ചിട്ടില്ലാത്തവരാണെന്നും സമിതി നിരീക്ഷിക്കുന്നു. മത്സ്യബന്ധന ബോട്ടുകൾ കൂടുതൽ ദൂരം പട്രോളിംഗ് നടത്തുന്നതിനോ കരയുമായി ആശയവിനിമയം നടത്തുന്നതിനോ ഉപയോഗപ്രദമല്ല. ആയതിനാൽ തമിഴ്നാട്, ഗുജറാത്ത് എന്നീ സംസ്ഥാനങ്ങളിലുള്ളതു പോലെ സംസ്ഥാന സർക്കാരിന്റെ പദ്ധതിയായി ഒരു തീരദേശ

സുരക്ഷാ പദ്ധതി ആവിഷ്കരിക്കണമെന്നും തീരദേശ സ്റ്റേഷനുകളിൽ നിയോഗിക്കുന്ന പോലീസ് ഉദ്യോഗസ്ഥർക്ക് മതിയായ പരിശീലനം മുൻകൂട്ടി നൽകണമെന്നും പട്രോളിംഗ്, പട്രോളിംഗ് സമയത്ത് കരയുമായി ബന്ധപ്പെടുന്നതിനുള്ള ആശയവിനിമയ സൗകര്യത്തോടും രക്ഷാപ്രവർത്തനത്തിനുള്ള ആധുനിക സജ്ജീകരണങ്ങളോടും കൂടിയ രണ്ട് ബോട്ടുകൾ വീതം ഓരോ തീരദേശ പോലീസ് സ്റ്റേഷനിലെയും ഉപയോഗത്തിനായി വാങ്ങുന്നതിനുള്ള സാമ്പത്തിക വിഹിതം വകയിരുത്തുന്നതിന് ആവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

10) പോലീസ് സ്റ്റേഷനുകൾക്ക് കെട്ടിടം

സംസ്ഥാനത്തെ പോലീസ് സ്റ്റേഷനുകൾ ഒട്ടുമിക്കവയും വാടക കെട്ടിടങ്ങളിലാണ് പ്രവർത്തിക്കുന്നത്. ഇവയുടെ വാടക ഇനത്തിൽ പ്രതിവർഷം 84 ലക്ഷം രൂപ ചെലവു വരുന്നതായും ഇത്തരത്തിലുള്ള മിക്ക കെട്ടിടങ്ങളിലും തൊണ്ടി മുതലുകൾ, തോക്ക്, മറ്റുപകരണങ്ങൾ, റെക്കോർഡുകൾ, വിലപ്പെട്ട സാധനങ്ങൾ തുടങ്ങിയവ സൂക്ഷിക്കാനുള്ള സ്കോൺ റൂം പോലുള്ള അടിസ്ഥാന സൗകര്യങ്ങൾ പോലും ഇല്ലാത്തവയാണെന്നും സമിതി മനസ്സിലാക്കുന്നു. സ്വന്തമായി ലോക്കപ്പ് സംവിധാനം ഇല്ലാത്ത 55 പോലീസ് സ്റ്റേഷനുകൾ ഉണ്ട്. ഇത്തരം കെട്ടിടങ്ങളിൽ പോലീസ് സ്റ്റേഷനുകൾ പ്രവർത്തിക്കുന്നത് മൂലം പ്രതികളെ കസ്റ്റഡിയിൽ സൂക്ഷിക്കുന്നതിനു സാധിക്കാതെ വരികയും ലോക്കപ്പ് സംവിധാനമുള്ള മറ്റ് പോലീസ് സ്റ്റേഷനുകളിലേയ്ക്ക് പ്രതികളെ മാറ്റേണ്ടതായും വരുന്നു. നീതിനിർവ്വഹണ രംഗത്ത് സമൂഹത്തോട് ഏറ്റവും ചേർന്നു നിൽക്കുന്ന സ്ഥാപനം എന്ന നിലയിൽ കെട്ടിലും മട്ടിലും അതിന്റേതായ ഗൗരവം നിലനിർത്തേണ്ടവയാണ് പോലീസ് സ്റ്റേഷനുകൾ. ആയതിനാൽ സംസ്ഥാനത്ത് സ്വന്തമായി കെട്ടിടമില്ലാത്ത എല്ലാ പോലീസ് സ്റ്റേഷനുകൾക്കുമായി ആവശ്യ സൗകര്യങ്ങളോടുകൂടിയ കെട്ടിടങ്ങൾ നിർമ്മിക്കുന്നതിന് ബഡ്ജറ്റിൽ വിഹിതം അനുവദിക്കുന്നതിന് ആവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

11) ശിശു സൗഹൃദ പോലീസ് സ്റ്റേഷനുകളുടെ പ്രവർത്തനങ്ങൾ മെച്ചപ്പെടുത്തുക

സംസ്ഥാനത്ത് കുട്ടികൾക്കെതിരെ ശാരീരികവും മാനസികവും ലൈംഗികവുമായ അതിക്രമങ്ങൾ ഇപ്പോഴും തുടർന്നു വരികയാണ്. കലുഷിതവും സങ്കീർണ്ണവുമായ മാനസികാവസ്ഥയുള്ള മാതാപിതാക്കളിൽ നിന്നും, കുട്ടികളെ പരിപാലിക്കുന്ന പരിചാരകരിൽ നിന്നും, അധ്യാപകരിൽ നിന്നുമൊക്കെ ദൗർഭാഗ്യകരമായ അനുഭവങ്ങൾ കുട്ടികൾ നേരിടേണ്ടി വരുമ്പോൾ അവ ഭയംമൂലമോ പങ്ക് വയ്ക്കുന്നതിനുള്ള സുരക്ഷിതത്വബോധമില്ലാത്തതു കൊണ്ടോ കുട്ടികൾ പുറത്ത് പറയാൻ മടിക്കാറുണ്ട്. ഭയാശങ്കയില്ലാതെ പോലീസ് സ്റ്റേഷനിൽ എത്താനും അവരുടെ പ്രശ്നങ്ങൾ തുറന്നു പറയാനുമുള്ള സാഹചര്യങ്ങൾ കുട്ടികൾക്ക് ഉണ്ടാക്കിക്കൊടുക്കുന്നതിന് ഉദ്ദേശിച്ചാണ് ശിശു സൗഹൃദ പോലീസ് സ്റ്റേഷനുകൾ സ്ഥാപിച്ചിട്ടുള്ളത്. ഇത് ഫലപ്രദമാകണമെങ്കിൽ ശിശു സൗഹൃദ പോലീസ് സ്റ്റേഷനുകൾ സംസ്ഥാനത്ത് വ്യാപകമാക്കേണ്ടതാണ്. കൂടാതെ കുട്ടികൾക്ക് തങ്ങളുടെ പ്രശ്നങ്ങളിൽ നിന്ന് രക്ഷപെട്ട് എത്തിച്ചേരവാൻ സാധിക്കുന്ന, പ്രശ്നങ്ങൾ പരിഹരിക്കാനുള്ള അഭയകേന്ദ്രമായി ശിശു സൗഹൃദ പോലീസ് സ്റ്റേഷനുകൾ മാറണം. ഓരോ ശിശു സൗഹൃദ പോലീസ് സ്റ്റേഷനും സമീപ പ്രദേശങ്ങളിലെ സ്കൂളുകളെ കർമ്മപരിപാടികളിൽ സഹകരിപ്പിക്കേണ്ടതാണ്. ദിവസവും ഓരോ സ്കൂളിനായി സമയം അനുവദിച്ച് പരമാവധി കുട്ടികളെ ശിശു സൗഹൃദ പോലീസ് സ്റ്റേഷനുകളുമായി ബന്ധപ്പെടുത്തുക, കുട്ടികളുടെ പ്രശ്നങ്ങൾ ബോധിപ്പിക്കുന്നതിനുള്ള സാഹചര്യം ഉണ്ടാക്കുക, ഇത്തരം സ്റ്റേഷനുകളിൽ കുട്ടികൾക്കായി പരാതിപെട്ടികൾ സ്ഥാപിക്കുക എന്നിവ നടപ്പിലാക്കണമെന്ന് സമിതി ശുപാർശ ചെയ്യുന്നു.

കുട്ടികൾക്ക് സംഘർഷരഹിത മനസ്സ് ഉളവാക്കുന്നതിന് പോലീസ് വകുപ്പും വനിതാശിശു വികസന വകുപ്പും ചേർന്ന് വിദ്യാലയങ്ങൾ കേന്ദ്രീകരിച്ച് കൗൺസലിംഗ് സെന്റർ തുടങ്ങാൻ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

12) സൈബർ ഡോമകളിൽ റിസർച്ച് വിഭാഗം രൂപീകരിക്കുക

വിവര സാങ്കേതികവിദ്യയുടെ വിസ്ഫോടനപരമായ വളർച്ചയ്ക്കാണ് 21-ാം നൂറ്റാണ്ട് സാക്ഷ്യം വഹിക്കുന്നത്. സൈബർ കുറ്റകൃത്യങ്ങൾ ദിനംപ്രതി വർദ്ധിച്ച് വരുന്ന സാഹചര്യമാണുള്ളത്. സൈബർ ലോകത്തിന്റെ അനന്തസാധ്യതകൾ ഭീകരവാദ പ്രവർത്തനങ്ങൾക്കായി വലിയ തോതിൽ ഉപയോഗപ്പെടുത്തുന്നു എന്നത് രാജ്യാന്തര സുരക്ഷാ സംവിധാനങ്ങൾക്കുള്ള കടുത്ത വെല്ലുവിളിയായി മാറിയിരിക്കുന്നു. ഇന്റർനെറ്റ്, ടെലികമ്മ്യൂണിക്കേഷൻ തുടങ്ങിയ മേഖലകളിലൂടെ സുരക്ഷാ വിവരങ്ങൾ ചോർത്തുക, വിവര സാങ്കേതികവിദ്യ ഉപയോഗപ്പെടുത്തി വ്യക്തികൾക്കും സ്ഥാപനങ്ങൾക്കുമെതിരെയുള്ള വിവിധ തരത്തിലുള്ള ചൂഷണങ്ങൾ നടത്തുക, സ്ത്രീകൾക്കും കുട്ടികൾക്കുമെതിരെ സൈബർ ലൈംഗികാതിക്രമങ്ങൾ, സാമ്പത്തിക രംഗത്തും സാമൂഹിക സുരക്ഷാ രംഗത്തുമുള്ള സൈബർ ആക്രമണങ്ങൾ എന്നിവ ഭീഷണി ഉയർത്തുന്നവയാണ്. എന്നാൽ ഇവ കാര്യക്ഷമമായി നേരിടുന്നതിനുള്ള സംസ്ഥാന പോലീസ് സേനയുടെ സാങ്കേതിക മികവ് വർദ്ധിപ്പിക്കേണ്ടതുണ്ട്. ഇതിന് പര്യാപ്തമായ സാങ്കേതികവിദ്യകൾ വികസിപ്പിച്ചെടുക്കുന്നതിനുള്ള സാഹചര്യം സൃഷ്ടിച്ച് കൊടുക്കേണ്ടതാണ്. ഫേസ്ബുക്ക്, ശിശുസുരക്ഷ തുടങ്ങി സൈബർ കുറ്റകൃത്യങ്ങൾ ഉൾപ്പെടുന്ന 26 ഇനങ്ങളിൽ 15 ഇനങ്ങൾ തിരുവനന്തപുരം സൈബർ ഡോമിലും ബാക്കിയുള്ളവ ഔട്ട്സോഴ്സ് ചെയ്തും കൈകാര്യം ചെയ്യുന്നതായി സമിതി മനസ്സിലാക്കുന്നു. ഫേസ്ബുക്ക് വഴി ശേഖരിക്കപ്പെടുന്ന വിവരങ്ങൾ വിശകലനം ചെയ്തുകൊണ്ടുള്ള ഇന്റലിജൻസ് വിവര ശേഖരണം, CUICD (Cyber User Identification and Crime Detection System) മുഖേന പ്രതികളെ കണ്ടെത്തുക, R.S.S. (Received Signal Strength) അടിസ്ഥാനമാക്കി കുറ്റകൃത്യങ്ങൾ കണ്ടെത്തുക തുടങ്ങിയ സാധ്യതകൾ ഉപയോഗപ്പെടുത്തുന്നതിനും ഇത് സംബന്ധിച്ച പഠനത്തിനും സൈബർ ഡോമകളിൽ ഒരു റിസർച്ച് വിഭാഗം ആരംഭിക്കുന്നതിനും സൈബർ ഡോമിന്റെ പ്രവർത്തനങ്ങൾ വിപുലപ്പെടുത്തുന്നതിനും സമിതി ശുപാർശ ചെയ്യുന്നു.

13) തൊണ്ടി മുതലായി പിടിച്ചെടുക്കുന്ന വാഹനങ്ങളുടെ പുനരുപയോഗം

മറ്റ് സംസ്ഥാനങ്ങളിൽ നിന്ന് വ്യത്യസ്തമായി കേരളത്തിലെ പോലീസ് സ്റ്റേഷനുകൾ പരിമിതമായ സ്ഥലത്താണ് പ്രവർത്തിക്കുന്നത്. കുറ്റകൃത്യങ്ങളിൽ തൊണ്ടി മുതലായി പിടിച്ചെടുക്കുന്ന വാഹനങ്ങൾ വർഷങ്ങളായി പോലീസ് സ്റ്റേഷൻ പരിസരങ്ങളിൽ കെട്ടിക്കിടക്കുന്നത് മൂലം കൊതുകു ശല്യം, തെരുവ് നായ്ക്കളുടെ ശല്യം മുതലായവ രൂക്ഷമാകുന്ന സാഹചര്യമാണുള്ളത്. നിലവിൽ പോലീസ് സ്റ്റേഷൻ പരിസരങ്ങൾ ഉപയോഗശൂന്യമായ വാഹനങ്ങൾ കൊണ്ട് നിറയുന്നതിനാൽ ഈജന്തുക്കളുടെ ശല്യവും കൂടുതലായി കണ്ടു വരുന്നു. മിക്ക പോലീസ് സ്റ്റേഷനുകളിലും സ്ഥലപരിമിതി മൂലം ഇത്തരം വാഹനങ്ങൾ റോഡരികിൽ ഇട്ടിരിക്കുന്നതിനാൽ അവ ഗതാഗത തടസ്സം സൃഷ്ടിക്കുന്നുണ്ട്. ലക്ഷങ്ങൾ വിലയുള്ള വാഹനങ്ങൾ ഇത്തരത്തിൽ ഉപയോഗശൂന്യമാകുന്നത് പരിഹരിക്കാനുള്ള മാർഗ്ഗങ്ങൾ ചിന്തിക്കേണ്ടതാണ്. അത്തരം വാഹനങ്ങൾ വകുപ്പിന് ഉപയോഗിക്കാൻ സാധിച്ചാൽ അവ മൂലമുള്ള പാരിസ്ഥിതിക പ്രശ്നങ്ങൾ കുറയ്ക്കാൻ സാധിക്കുന്നതാണ്. ആയതിനാൽ ഇത്തരം വാഹനങ്ങളിൽ ഉപയോഗയോഗ്യമായിട്ടുള്ളവ പോലീസ് വകുപ്പിന് ഉപയോഗിക്കാൻ സാധിക്കുന്ന തരത്തിൽ നിയമ നിർമ്മാണം നടത്തേണ്ടതാണെന്ന് സമിതി ശുപാർശ ചെയ്യുന്നു.

14) തൊണ്ടി മുതലായിട്ടുള്ള വാഹനങ്ങൾ ലേലം ചെയ്യുന്നതിനുള്ള നടപടി

തൊണ്ടി മുതലായിട്ടുള്ള വാഹനങ്ങൾ ലേലം ചെയ്യുന്നത് സംബന്ധിച്ച അധികാരം നിലവിൽ ജില്ലാ കളക്ടർക്കാണ്. എന്നാൽ ഒരു ജില്ലയുടെ മുഴുവൻ ഭരണ സംബന്ധമായ കാര്യങ്ങൾ നിർവ്വഹിക്കേണ്ട ജില്ലാ കളക്ടർക്ക് പലപ്പോഴും വളരെ സങ്കീർണ്ണമായ പ്രശ്നങ്ങളിൽ ഇടപെടേണ്ടി വരുന്ന സാഹചര്യത്തിൽ ഇത്തരം കാര്യങ്ങളിൽ ശ്രദ്ധ ചെലുത്താൻ കഴിയാറില്ല. ആയതിനാൽ പോലീസ് വകുപ്പിൽ തൊണ്ടി മുതലായി പിടിച്ചെടുക്കുന്ന വാഹനങ്ങൾ ലേലം ചെയ്യുന്നതിനുള്ള അധികാരം അതാത് ജില്ലകളിലെ ജില്ലാ പോലീസ് സൂപ്രണ്ടിന് നൽകുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

15) പോലീസ് ഉദ്യോഗസ്ഥരുടെ മാനസിക സമ്മർദ്ദം കുറയ്ക്കുന്നതിന് നടപടി

കഴിഞ്ഞ 5 വർഷത്തെ കണക്കെടുത്താൽ പോലീസ് സേനയിലെ ഉദ്യോഗ സ്ഥരുടെ ആത്മഹത്യാ നിരക്ക് കൂടി വരികയാണ്. ഒരു മാസം ഒരു പോലീസ് ഉദ്യോഗസ്ഥൻ മറ്റ് ദൈനംദിന ജോലികൾക്ക് പുറമെ 15 ഓളം കേസുകൾ അന്വേഷിക്കേണ്ടതായിട്ടുള്ള സാഹചര്യങ്ങൾ വരെയുണ്ട്. ദൈനംദിന ജോലികൾക്ക് പുറമെ കുടുംബകാര്യങ്ങളിലും ജോലി സംബന്ധമായ കാര്യങ്ങളിലും ഇവർ ഒട്ടേറെ മാനസിക സംഘർഷങ്ങൾ അനുഭവിക്കേണ്ടി വരും. ജോലിഭാരവും അതുമൂലമുള്ള ശാരീരികവും മാനസികവുമായ ആരോഗ്യ പ്രശ്നങ്ങളും ആത്മഹത്യയ്ക്ക് ഒരു പരിധി വരെ കാരണമാണ്. ജോലിയിലെ സമ്മർദ്ദം കുറയ്ക്കുന്നതിനായി പോലീസ് ഉദ്യോഗസ്ഥർക്കായുള്ള യോഗ പരിശീലനം, ശാരീരിക വ്യായാമങ്ങൾ എന്നിവയ്ക്കായുള്ള സെന്ററുകളും ഇത്തരം സെന്ററുകളോട് ചേർന്ന് പ്രവർത്തിക്കുന്ന കൗൺസലിംഗ് വിഭാഗവും ഉൾപ്പെടുന്ന വിനോദ കേന്ദ്രങ്ങൾ താല്പിക്കടിസ്ഥാനത്തിൽ പ്രവർത്തനം ആരംഭിക്കുന്നതിനുള്ള നടപടി സ്വീകരിക്കുന്നതിന് സമിതി ശുപാർശ ചെയ്യുന്നു. കൂടാതെ ഓരോ യൂണിറ്റിലും തെരഞ്ഞെടുക്കുന്ന ഉദ്യോഗസ്ഥരെ പരിശീലിപ്പിച്ച് അതേ യൂണിറ്റിലെ മറ്റ് ഉദ്യോഗസ്ഥർക്ക് പരിശീലനം നൽകുന്ന സ്ക്രൈം മാനേജ്മെന്റ് പ്രോഗ്രാമുകൾ ഫലപ്രദമായി തുടർച്ചയായി നടക്കുന്നു എന്ന് ഉറപ്പാക്കണമെന്നും സംസ്ഥാനതല പോലീസ് കലാമേള എല്ലാ വർഷവും സംഘടിപ്പിക്കണമെന്നും സമിതി ശുപാർശ ചെയ്യുന്നു.

16) പോലീസ് ഉദ്യോഗസ്ഥർക്ക് ലീവ് അനുവദിക്കുക

മാനസിക സമ്മർദ്ദവും ശാരീരിക ബുദ്ധിമുട്ടുകളും ഏറെ അനുഭവപ്പെടുന്ന പോലീസ് ഉദ്യോഗസ്ഥർക്ക് ഇടയ്ക്കെങ്കിലും കുറച്ച് ദിവസം വിശ്രമിയ്ക്കാനായി ലഭിക്കുകയാണെങ്കിൽ അത് ഏറെ ആശ്വാസകരമായിരിക്കും. ഉദ്യോഗസ്ഥരുടെ കാര്യക്ഷമത വർദ്ധിപ്പിക്കുന്നതിനും ഇത് സഹായകരമാകുന്നതാണ്. ആയതിനാൽ പോലീസ് ഉദ്യോഗസ്ഥർക്ക് വർഷത്തിൽ 10 ദിവസത്തിൽ കുറയാത്ത ഒഴിവുകാലം

അനുവദിക്കുന്നതിന് നടപടിയുണ്ടാകണമെന്ന് സമിതി ശുപാർശ ചെയ്യുന്നു.

17) സ്റ്റഡന്റ്സ് പോലീസ് കേഡറിംഗ്

നിയമത്തിന് അധീനരായ അച്ചടക്കബോധവും പൗരബോധവുമുള്ള ഒരു ഭാവി തലമുറയെ വളർത്തിയെടുക്കുക എന്ന മഹത്തായ ലക്ഷ്യത്തോടെ 2012 -ൽ തുടക്കം കുറിച്ച പദ്ധതിയാണ് സ്റ്റഡന്റ്സ് പോലീസ് കേഡറ്റ്. എന്നാൽ പദ്ധതി തുടങ്ങി ഏഴ് വർഷങ്ങൾ പിന്നിട്ടിട്ടും 5000 ൽപരം സ്കൂളുകളുള്ള കേരളത്തിൽ ഏകദേശം 700 ഓളം സ്കൂളുകളിൽ മാത്രമാണ് ഈ പദ്ധതി നടപ്പിലാക്കിയിട്ടുള്ളത്. 2012 മുതൽ സ്റ്റഡന്റ് പോലീസ് കേഡറായി സേവനം അനുഷ്ഠിച്ചിട്ടുള്ള കുട്ടികളുടെ ഡേറ്റാബേസ് പരിശോധിച്ചാൽ ഇവരിൽ ഒരാൾ പോലും കുറ്റകൃത്യങ്ങളിൽ ഉൾപ്പെട്ടിട്ടില്ലായെന്ന് റിപ്പോർട്ടുകൾ സൂചിപ്പിക്കുന്നു. കേരളത്തെ മാതൃകയാക്കി പ്രസ്തുത പദ്ധതി നടപ്പിലാക്കിയ മിക്ക സംസ്ഥാനങ്ങളിലും ഇന്ന് കേരളത്തേക്കാൾ മികച്ച രീതിയിൽ പദ്ധതി നടപ്പിലാക്കി വരുന്നു. കുറ്റമറ്റ ഒരു യുവത്വത്തെ സൃഷ്ടിച്ചെടുക്കാൻ ഉതകുന്ന എസ്.പി.സി. പോലുള്ള പദ്ധതികൾ പ്രോത്സാഹിപ്പിക്കേണ്ടതാണ്. സംസ്ഥാനത്തെ മിക്ക സ്കൂളുകളും പ്രസ്തുത പദ്ധതി നടപ്പിലാക്കണം എന്ന ആവശ്യവുമായി മുന്നോട്ട് വന്നിട്ടുണ്ട്. സ്കൂളുകൾ കേന്ദ്രീകരിച്ചുള്ള ലഹരി മാഫിയാ പ്രവർത്തനങ്ങൾ, പെൺകുട്ടികൾക്ക് നേരെയുള്ള അതിക്രമങ്ങൾ, സ്കൂൾ പരിസരങ്ങളിൽ കുട്ടികളെ കടത്തി കൊണ്ടുപോവുക തുടങ്ങിയ ഒട്ടേറെ കുറ്റകൃത്യങ്ങൾ ഗണ്യമായ തോതിൽ കുറയ്ക്കാൻ എസ്.പി.സി. പദ്ധതി വ്യാപിപ്പിക്കുന്നതിലൂടെ കഴിയുന്നതാണ്.

ഒരു സ്കൂളിൽ എസ്.പി.സി. പദ്ധതി ആരംഭിക്കുന്നതിനായി യൂണിഫോമിനായി 2 ലക്ഷം രൂപയും ഇതിന്റെ നടത്തിപ്പിനായി 1 ലക്ഷം രൂപയും ഉൾപ്പെടെ 3 ലക്ഷം രൂപ പ്രതിവർഷം ചെലവ് വരുന്നതാണെന്നും ഗവൺമെന്റ് സ്കൂളുകൾക്കും എയ്ഡഡ് സ്കൂളുകൾക്കും ഈ ഫണ്ട് ലഭിച്ചാൽ സംസ്ഥാനത്തെ നിരവധി കുട്ടികൾക്ക് ഈ പദ്ധതിയുടെ പ്രയോജനം ലഭിക്കുന്നതാണെന്നും സമിതി മനസ്സിലാക്കുന്നു. ആയതിനാൽ ഗവ. സ്കൂളുകൾക്കും എയ്ഡഡ് സ്കൂളുകൾക്കും സർക്കാർ ഗ്രാന്റോടെയും അൺഎയ്ഡഡ് സ്കൂളുകളിൽ പദ്ധതി ചെലവ് പ്രസ്തുത സ്കൂളുകൾ വഹിക്കുന്ന രീതിയിലും സംസ്ഥാനത്തെ മുഴുവൻ സ്കൂളുകളിലും സ്റ്റഡന്റ്സ് പോലീസ് കേഡറ്റ് പദ്ധതി

നടപ്പിലാക്കണമെന്ന് സമിതി ശുപാർശ ചെയ്യുന്നു.

18) സ്റ്റഡന്റ്സ് പോലീസ് കേഡറ്റിംഗ് പദ്ധതിയായി തസ്തികകൾ സൃഷ്ടിക്കുക

സ്റ്റഡന്റ്സ് പോലീസ് കേഡറ്റ് പദ്ധതി ഫലപ്രദമായി നടപ്പിലാക്കണമെങ്കിൽ ഒരു സ്കൂളിലേയ്ക്ക് രണ്ട് പോലീസുകാരെ വീതം കുട്ടികളുടെ പരിശീലനത്തിനായി അയയ്ക്കേണ്ടി വരുന്നു. റിട്ടയർ ചെയ്ത ഉദ്യോഗസ്ഥരെ ഇതിനായി നിയോഗിക്കാമെങ്കിലും അത് പദ്ധതിയുടെ ഗൗരവം നഷ്ടപ്പെടുത്തിയേക്കാം. ഒരു പോലീസ് സ്റ്റേഷൻ പരിധിയിൽ മൂന്നോ നാലോ സ്കൂളുകൾ ഉണ്ടെന്നും, പാറാവ് ഡ്യൂട്ടിയും നൈറ്റ് പട്രോളിംഗും കഴിഞ്ഞ് പല പോലീസ് ഉദ്യോഗസ്ഥരും അവർക്ക് പദ്ധതിയോടുള്ള താല്പര്യം മൂലമാണ് ഇപ്പോൾ സ്കൂളുകളിൽ പരിശീലനത്തിനായി പോകുന്നത് എന്നും സമിതി മനസ്സിലാക്കുന്നു. ആയതിനാൽ ഓരോ സർക്കിളിലും ഒരു പോലീസ് ഉദ്യോഗസ്ഥന്റേയും, പദ്ധതിയ്ക്ക് നേതൃത്വം നൽകുന്നതിനായി ഓരോ ജില്ലയിലും ജില്ലാതല ഉദ്യോഗസ്ഥന്റേയും, സംസ്ഥാനതലത്തിൽ ഒരു ഡയറക്ടറുടേയും തസ്തിക സൃഷ്ടിച്ച് ഈ പദ്ധതി കാര്യക്ഷമമായി നടപ്പിലാക്കുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

19) സ്റ്റഡന്റ്സ് പോലീസ് കേഡറ്റിംഗിനായി ജോലി ചെയ്യുന്ന ഉദ്യോഗസ്ഥർക്ക് ഓണറേറിയം വർദ്ധിപ്പിച്ചു നൽകുക

സ്റ്റഡന്റ്സ് പോലീസ് കേഡറ്റ് പദ്ധതിയായി നിയോഗിച്ചിട്ടുള്ള പോലീസ് ഉദ്യോഗസ്ഥർ, കമ്മ്യൂണിറ്റി പോലീസ് ഓഫീസർമാരായ അധ്യാപകർ എന്നിവർ അവധി ദിവസങ്ങളിലും ഓണം - ക്രിസ്തുമസ് അവധി ദിവസങ്ങൾ, സമ്മർ വെക്കേഷൻ എന്നീ അവസരങ്ങളിൽ എസ്.പി.സി. പദ്ധതിയായി ജോലി ചെയ്തു വരുന്നു. അധ്യാപകർക്ക് ലീവ് സറണ്ടർ പോലുള്ള ആനുകൂല്യങ്ങൾ ഇല്ലാതിരുന്നിട്ടും അവർ പദ്ധതിയുടെ പ്രാധാന്യം കണക്കിലെടുത്താണ് ഇപ്രകാരം ജോലി ചെയ്യുന്നത്. ആയതിനാൽ അത്തരം ഉദ്യോഗസ്ഥർക്ക് അനുവദിച്ചിട്ടുള്ള ഓണറേറിയം വർദ്ധിപ്പിച്ചു

നൽകുന്നതിന് പദ്ധതിയിൽ വിഹിതം അനുവദിക്കുന്നതിന് നടപടി ഉണ്ടാകണമെന്ന് സമിതി ശുപാർശ ചെയ്യുന്നു.

20) കേസന്വേഷണവും ക്രമസമാധാനപാലനവും

പോലീസ് സേനയുടെ വളരെ പ്രധാനപ്പെട്ട രണ്ട് ചുമതലകളാണ് ക്രമസമാധാന പാലനവും കേസന്വേഷണവും. ക്രമസമാധാന പാലനവും കേസന്വേഷണവും ഒരുമിച്ച് കൈകാര്യം ചെയ്യുമ്പോൾ കേസുകളുടെ ബാഹുല്യം നിമിത്തം രണ്ടു കാര്യങ്ങളിലും വേണ്ടത്ര ശ്രദ്ധ ചെലുത്താൻ കഴിയാതെ വരുന്നു. ഇക്കാര്യം കണക്കിലെടുത്ത് ക്രമസമാധാനപാലനത്തിനും കേസന്വേഷണത്തിനും വെച്ചേറെ ചുമതല നൽകി പോലീസ് സേനയുടെ കാര്യക്ഷമത വർദ്ധിപ്പിക്കേണ്ടതുണ്ട്. സംസ്ഥാനത്ത് നിരവധി പോലീസ് സ്റ്റേഷനുകളിൽ ഇത് നടപ്പിലാക്കിയിട്ടുണ്ടെങ്കിലും 150 ഓളം പോലീസ് സ്റ്റേഷനുകളിൽ ഈ രണ്ട് വിഭാഗങ്ങളും ഇപ്പോഴും പ്രത്യേക വിഭാഗങ്ങളായി കൈകാര്യം ചെയ്യപ്പെടുന്നില്ല. പോലീസ് ഉദ്യോഗസ്ഥരുടെ എണ്ണത്തിലുള്ള കുറവ് പ്രസ്തുത സംവിധാനം ഫലപ്രദമായി നടപ്പിലാക്കുന്നതിന് തടസ്സം സൃഷ്ടിക്കുന്നതായി സമിതി മനസ്സിലാക്കുന്നു. ആയതിനാൽ സംസ്ഥാനത്തെ എല്ലാ പോലീസ് സ്റ്റേഷനുകളിലും ക്രമസമാധാനപാലനവും കേസന്വേഷണവും പ്രത്യേക വിഭാഗങ്ങളായി കൈകാര്യം ചെയ്യുന്നതിന് തസ്തിക സൃഷ്ടിക്കൽ ഉൾപ്പെടെ ആവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

21) വനിതാ പോലീസിന്റെ ഒഴിവുകൾ

3140 അനുവദിക്കപ്പെട്ട തസ്തികകളുള്ള വനിതാ സിവിൽ പോലീസ് ഓഫീസർമാരുടെ നിലവിലുള്ള ഒഴിവുകൾ അടിയന്തരമായി നികത്തണമെന്നും വനിതാ പോലീസ് ഉദ്യോഗസ്ഥരുടെ തസ്തിക അനുവദിച്ചിട്ടില്ലാത്ത പോലീസ് സ്റ്റേഷനുകളിലേക്ക് 617 വനിതാ പോലീസ് ഉദ്യോഗസ്ഥരുടെ തസ്തിക സൃഷ്ടിക്കുന്നതിനുള്ള പ്രൊപ്പോസലിന്മേൽ അടിയന്തരമായി അനുകൂല തീരുമാനം

ഉണ്ടാകണമെന്നും സമിതി ശുപാർശ ചെയ്യുന്നു.

22) ജസ്റ്റിസ് കെ.റ്റി. തോമസ് കമ്മീഷൻ ശുപാർശകൾ

പോലീസിന്റെ പ്രവർത്തനങ്ങളും ഉത്തരവാദിത്തവും സംബന്ധിച്ച് ജസ്റ്റിസ് കെ.റ്റി. തോമസ് കമ്മീഷൻ സമർപ്പിച്ച റിപ്പോർട്ടിൽ നടപ്പാക്കാൻ സർക്കാർ തീരുമാനിച്ച ശുപാർശകൾ എത്രയും പെട്ടെന്ന് നടപ്പാക്കണമെന്ന് സമിതി ശുപാർശ ചെയ്യുന്നു.

23) പോലീസിന്റെ പ്രവർത്തനം കൂടുതൽ ജനസൗഹൃദമാക്കാനുള്ള നടപടികൾ

പല സന്ദർഭങ്ങളിലും ജനങ്ങളും പോലീസുമായുള്ള ഇടപെടലുകളിൽ പൊതുജനങ്ങൾ പോലീസിനെതിരെ നിലകൊള്ളുന്നതായി സമിതി മനസ്സിലാക്കുന്നു. പല സംഭവങ്ങളിലേയും വസ്തുതകൾ വളച്ചൊടിച്ചും മറ്റും സമൂഹമാധ്യമങ്ങളിലൂടെയടക്കം പ്രചരിപ്പിക്കുകയും ഇക്കാര്യങ്ങളിലെ യഥാർത്ഥ വസ്തുത ജനങ്ങളിലെത്തിക്കാൻ കഴിയാതെ പോകുന്നതും പോലീസിനെതിരെ പൊതുജനവികാരം രൂപപ്പെടുന്നതിന് കാരണമാകുന്നതായി കാണുന്നു. ഈ സാഹചര്യത്തിൽ പോലീസിന്റെ പ്രവർത്തനം കൂടുതൽ ജനസൗഹൃദമാക്കണമെന്നും, പോലീസിന്റെ പ്രവർത്തനം ജനങ്ങൾക്ക് വേണ്ടിയാണെന്നുള്ള അവബോധം പൊതുജനങ്ങളിൽ സൃഷ്ടിക്കുന്നതിനായി സമൂഹമാധ്യമങ്ങളിലൂടെയും ഇടപെട്ടുകൊണ്ട് കൂടുതൽ ഫലപ്രദമായ നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

കേരള പോലീസിന്റെ പ്രവർത്തനങ്ങളെ കുറിച്ച് വിശദമായ പഠനം നടത്തി സേനയുടെ കാര്യക്ഷമമായ പ്രവർത്തനത്തിന് ഉതകുന്ന ഏതാനും ശുപാർശകൾ ഉൾപ്പെടുത്തിയാണ് ഈ റിപ്പോർട്ട് തയ്യാറാക്കിയിരിക്കുന്നത്. ഈ പഠനത്തിനുള്ള എല്ലാ സഹകരണങ്ങളും നൽകിയ ആഭ്യന്തര വകുപ്പ് സെക്രട്ടറി ശ്രീ. ബിശ്വാസ് മേത്ത, ഡി.ജി.പി. ശ്രീ. ലോക്നാഥ് ബെഹ്റ, എ.ഡി.ജി.പി. മാരായ ശ്രീ. മനോജ് എബ്രഹാം, ശ്രീ. വിജയൻ പി. എന്നിവരടക്കമുള്ള എല്ലാ ഉദ്യോഗസ്ഥരേയും സമിതി

കൃതജ്ഞതയോടെ സ്മരിക്കുന്നു.

ഒരു ഭരണകൂടത്തെ ജനം നോക്കി കാണുന്ന കണ്ണാടിയാണ് പോലീസ് വകുപ്പ്. അത് ഒളിമങ്ങാതെ തെളിമയോടെ നിലനിർത്തേണ്ടത് സർക്കാരിന്റെ ബാധ്യതയാണ്. ഒരു സംസ്ഥാന ഭരണത്തിന്റെ വിജയപരാജയങ്ങൾ വിലയിരുത്തപ്പെടുന്ന പ്രധാന മേഖലയും പോലീസ് വകുപ്പിന്റെ പ്രവർത്തനങ്ങൾ ആണ്. പോലീസ് സേനയുടെ കാര്യക്ഷമമായ പ്രവർത്തനത്തിനതകന്ന ഏതൊരു പദ്ധതിയുടേയും പ്രയോജനം പ്രത്യക്ഷത്തിൽ തന്നെ ജനങ്ങളിലേക്ക് എത്തപ്പെടുന്നവയാണെന്ന കാര്യവും വിസ്മരിക്കപ്പെടരുത്. ഊർജ്ജസ്വലതയോടും ഉത്തരവാദിത്വത്തോടും ആശങ്കകളില്ലാതെ സത്യസന്ധമായി 'മുദ്രഭാവേ ദൃഢകൃത്യ' എന്ന ആപ്തവാക്യത്തിലൂന്നി സേവനമനുഷ്ഠിക്കാനും അതിലൂടെ ഭരണ കൂടത്തിന്റെ യശസ്സ് നിലനിർത്താനും സംസ്ഥാന പോലീസ് വകുപ്പിന് കഴിയട്ടെ എന്ന് പ്രത്യാശിക്കുന്നു.

തിരുവനന്തപുരം,
31.10.2019.

എസ്. ശർമ്മ
അധ്യക്ഷൻ
എസ്റ്റിമേറ്റ്സ് കമ്മിറ്റി